



Minuti tat-tliet mija u tmienja u ghoxrin laqgħa tal-Kunsill Lokali tax-Xagħra li saret nhar it-Tnejn 1 ta' Awwissu 2016 fis-7.00pm fl-uffiċċju amministrattiv tal-Kunsill. Din hija wkoll is-sbatax-il laqgħa tas-seba' leġislatura tal-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit
Dr. Kevin Cutajar

Ambaxxatriċi lokali taż-żgħażaġh: Abigail Farrugia

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 327 li saret nhar it-Tnejn 18 ta' Lulju 2016 wara li jsiru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar jekk hux qed tittiehed azzjoni fil-konfront ta' dawk il-persuni li qed jinqabdu jarmu l-iskart b'mod illegali hdejn il-*bring-in-sites* ta' Triq it-Tafla u Triq Ghajn Damma. Is-Sindku Joe Cordina qal li huwa jinsab infurmat li l-Pulizija diġa' ipproċedew fil-konfront ta' numru ta' individwi li nqabdu jagħmlu dan. Il-Kunsillier Dr. Kevin Cutajar propona li għandna nibagħtu avviz lir-residenti Maltin li joqogħdu f'numru ta' *flats* fix-Xagħra b'informazzjoni dwar fejn jinsabu dawn il-*bring-in-sites* u x'jista' jintrema fihom. Il-Kunsill qabel ma' dan.

Il-Viċi Sindku Aaron Agius staqsa wkoll dwar jekk il-Kunsill baghatx l-ittra lir-residenti kollha tal-pjazza li fiha naghtu spjegazzjoni tax-xogħol li ser isir rigward it-tneħħija tal-*wires* tad-dawl bil-ghan li l-pjazza tingħata dehra isbah. Is-Sindku wieġeb li din l-ittra ser tintbagħat fil-jiem li ġejjin.

Il-Kunsillier Dr. Kevin Cutajar staqsa dwar jekk kienx hemm xi żvilupp rigward ix-xogħol ta' spustjar tal-kaxxa tat-telefon ta' Vjal it-Tmienja ta' Settembru. Is-Sindku wieġeb li l-kumpanija GO plc diġa' ġiet infurmata dwar is-sit fejn ser tiġi spustjata din il-kaxxa u l-kumpanija GO plc wegħditna li dan ix-xogħol ser isir fil-futur qarib.

Il-Kunsillier Dr. Kevin Cutajar staqsa dwar jekk it-*traffic management plan* għal Triq Ġnien Xibla kantuniera ma' Triq it-Tigrija ġietx implimentata. Is-Sindku Joe Cordina wieġeb li din il-pjanta qed tiġi modifikata mill-Perit Edward Scerri u ser tintbagħat għall-approvazzjoni ta' Transport Malta.

Il-Kunsillier Dr. Kevin Cutajar staqsa dwar jekk saritx il-laqgħa mad-Direttur tal-Gvern Lokali rigward l-iżbilanċ finanzjarju fil-*working capital* tal-Kunsill għas-sena 2015. Is-Sindku Joe Cordina wieġeb li din il-laqgħa saret nhar it-Tlieta 26 ta' Lulju 2016 u għaliha kien preżenti hu flimkien mas-Segretarju Eżekuttiv. Is-Sindku qal li din is-sitwazzjoni ta' żbilanċ żviluppat minhabba x-xogħol ta' rikostruzzjoni ta' Triq Marsalforn, liema xogħol sar parzjalment b'fondi tal-iskema tal-*Public Private Partnership* immedija mill-Gvern preċedenti. Peress li din l-iskema kienet tipprovdi għal hlasijiet lill-kuntrattur fuq medda ta' tmien snin wara li jiġu finalizzati x-xogħlijiet, l-ammont ta' flus dovuti lill-kumpanija *Road Construction Co. Limited* għal dan ix-xogħol għadhom qed jidhru fil-kotba tal-Kunsill peress li dan l-ammont qiegħed jithallas bil-mod.

Il-Kunsillier Dr. Kevin Cutajar staqsa dwar fiex wasal ix-xogħol ta' restawr li qed isir fuq il-Mithna Ta' Kola minn *Heritage Malta*. Is-Sindku Joe Cordina qal li hu jinsab infurmat li x-xogħol wasal fl-aħħar fażijiet tiegħu pero' ser niċċekkjaw xorta waħda mas-Sinjura Daphne Caruana Sant, il-kuratriċi tal-Mithna u t-Tempji tal-Ġgantija.

Il-Kunsillier Dr. Kevin Cutajar staqsa wkoll dwar jekk kienx hemm xi żvilupp fuq it-talba li ressqet is-Sinjura Michelina Borg sabiex jitranga ħajt tas-sejjeħ imwaqqa' fi Triq John Otto Bayer kantuniera ma' Triq Ta' Stellini. Is-Sindku Joe Cordina wieġeb li peress li hemmhekk ma kienx hemm ħajt u dan irid jinbena mill-ġdid, hu iddiskuta din il-materja mal-Perit Edward Scerri u dan infurmah li biex dan ix-xogħol ikun jista' jsir, irridu napplikaw għall-permessi tal-Awtorita' tal-Ippjanar.

Il-Kunsillier Dr. Kevin Cutajar staqsa dwar jekk twahhlux it-tabelli kontra l-hmieg taż-żwiemel fi Triq ix-Xaghra. Is-Sindku wiegeb li ahna ressaqna din it-talba lis-Sur Mark Formosa, Direttur Progetti u Żvilupp fi hdan il-Ministeru għal Ghawdex.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja, it-tigdid tal-kuntratt relatat mas-servizz ta' assistenza fiċ-Ċentru ta' Matul il-Jum għall-anzjani u s-sehem tal-Kunsill Lokali fil-proġett ta' skambju kulturali bejn ix-Xaghra, Mergo u Chevaigné

1. Is-Sindku Joe Cordina informa lill-Kunsill li x-xogħol ta' asfaltar ta' Pjazza l-Vitorja, liema xogħol qed isir mill-Ministeru għal Ghawdex, jinsab fl-ahhar fazi tiegħu u mistenni li jitlesta sal-ahhar ta' Awwissu.

Il-Viċi Sindku Aaron Agius staqsa dwar meta ser issir il-*connection* tal-fanali dekorattivi tal-pjazza min-naħa tal-Korporazzjoni Enemalta. Is-Segretarju Eżekuttiv Ivan Attard qal li l-Kunsill gie infurmat li sabiex tkun tista' issir din il-*connection*, l-ewwel trid issir ir-rilokazzjoni tad-*demarcation box* li hemm fin-naħa tax-xellug tal-pjazza. Ser niċċekkjaw mal-Inġinier John Mizzi min-naħa tal-Enemalta rigward din il-materja.

Il-Viċi Sindku staqsa wkoll dwar jekk il-Ministeru għal Ghawdex hux ser jipprovdi l-fanali għaz-*zebra crossings* tal-Pjazza u ta' Vjal it-Tmienja ta' Settembru. Is-Sindku wiegeb li diga' ressaqna t-talba tagħna lid-Direttur Mark Formosa u qed nistennew risposta minghandu.

Il-Viċi Sindku għamel riferenza għax-xogħol li sar fuq is-Salib tal-pjazza u propona li ssir targa oħra ma' dan is-Salib u jerġgħu jitwahhlu l-*bollards* ta' protezzjoni li kien hemm mad-dawra tiegħu qabel bdew ix-xogħlijiet. Wara diskussjoni, is-Sindku Joe Cordina propona u l-Kunsill qabel li għandna niehdu l-parir tekniku tal-Perit Angelo Portelli li qed jissorvelja x-xogħlijiet sabiex naraw kif għandna nipproċedu rigward din il-proposta.

Fuq proposta tal-Viċi Sindku Aaron Agius, il-Kunsill qabel li għandna nitolbu lill-Ministeru għal Ghawdex sabiex jagħmel ix-xogħol ta' tindif neċessarju wara li jiġu konklużi x-xogħlijiet u jipprovdi sitt *planters* li jitpoġġew fil-pjazza għal waqt iċ-ċerimonja ufficjali tal-inawgurazzjoni tagħha li mistennija ssir qabel il-festa ta' Marija Bambina.

2. Is-Sindku Joe Cordina propona u l-Kunsill qabel li għandna ngeddu l-kuntratt li għandna mas-Sinjura Nicolina Sultana għal servizz ta' assistenza fiċ-Ċentru ta' Matul il-Jum għall-anzjani. Dan il-kuntratt ser jiġgedded sal-31 ta' Awwissu 2017.
3. Is-Sindku Joe Cordina informa lill-Kunsill li, wara li ġejna ospitati minn Chevaigné fi Franza f'Settembru 2015 u minn Mergo fl-Italja f'Lulju 2016, issa imiss lilna li nospitaw grupp ta' madwar hamsa u għoxrin persuna minn dawn iż-żewġ lokalitajiet gemellati magħna għal żjara ta' familjarizzazzjoni fix-Xagħra. Id-dati skedati għal din iż-żjara huma bejn it-Tnejn 30 ta' Ottubru u l-Ġimgħa 3 ta' Novembru 2017.

Is-Sindku qal li biex din iż-żjara tkun suċċess u nagħtu ospitalità mill-aqwa lil dawn in-nies, jehtieg li nibdew it-thejjijiet tagħna minn issa. Għaldaqstant, huwa propona u l-Kunsill qabel li din il-materja għandha titressaq fil-laqgħa li jmiss tas-sotto-kumitat tal-gemellaġġi.

Fuq nota relatata, is-Sindku informa lill-Kunsill li, skont kif diġa' ġie deċiż f'laqgħat preċedenti, il-Kunsillier Dr. Kevin Cutajar u s-Sinjorina Maria Grima ser jirrapreżentaw lill-Kunsill Lokali tagħna fil-festival tat-tin f'Atessa bejn il-11 u l-14 ta' Awwissu filwaqt li hu flimkien mal-Kunsillier Dr. Christian Zammit ser jattendu għall-festival tat-tin f'San Michele Salentino bejn is-26 u d-29 ta' Awwissu 2016.

Qari tal-Korrispondenza:

1. Ittra mingħand l-Arċipriet Mons. Carmelo Refalo li fiha qed jitlob il-kollaborazzjoni tal-Kunsill Lokali fl-organizzazzjoni tal-attività 'Bambina Fest 2016' nhar il-Hadd 21 ta' Awwissu 2016. Is-Sindku Joe Cordina propona u l-Kunsill qabel li din il-materja għandha terġa' titressaq għall-approvazzjoni tal-Kunsill fil-laqgħa li jmiss.
2. Ċirkulari Numru 08/2016 maħruġa mid-Dipartiment tal-Gvern Lokali intitolata 'Inizjattiva Finanzjarja Favur il-Komunita' – Libreriji Lokali/Reġjonali'. Din l-inizjattiva tippovdi li jsir investiment f'kotba u/jew fi proġetti oħra li hemm bżonnhom fil-lokalitajiet partikolari sabiex jiġu introdotti mezzi moderni li jagħtu possibiltà lil persuni b'dizabilità jew tfal li jkollhom mezz alternattiv għal ktieb fl-istess librerija. Kunsilli Lokali interessati għandhom ċans sal-Erbgħa 3 ta' Awwissu sabiex jissottomettu l-applikazzjoni tagħhom.

Fuq proposta tal-Kunsillier Dr. Kevin Cutajar, il-Kunsill qabel li għandna napplikaw għas-somma ta' € 600 sabiex jinxtrow il-kotba. Ġie deċiż li għandna nżidu l-kotba immirati għat-tfal li għandhom il-kundizzjoni tad-*dyslexia*.

3. Ittra minghand il-Kumitat tal-*Fund Raising* tal-festa ta' Marija Bambina li fiha dan il-Kumitat qed jitlob il-kollaborazzjoni tal-Kunsill Lokali fl-organizzazzjoni ta' attivita' li ser issir fi Pjazza l-Vitorja nhar il-Ħamis 1 ta' Settembru 2016. Is-Sindku Joe Cordina propona u l-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 500.
4. E-mail minghand il-Perit Clint Camilleri, *senior manager* ta' Transport Malta, li fiha qed jitlob lill-Kunsill sabiex jissottometti *traffic management plans* li jinkludu *signage* adegwat (iffirmati minn perit) għall-*one-way* li giet approvata fl-ewwel parti ta' Triq il-Knisja. Wara diskussjoni, il-Kunsill qabel li għandna nirreferu din l-*email* lill-Perit Edward Scerri sabiex jipprepara d-dokumentazzjoni mitluba.
5. Ċirkulari mill-Uffiċċju tal-Kummissarju għat-Tfal li fiha qed ihegġeg lill-Kunsilli Lokali kollha ta' Malta u Għawdex sabiex jorganizzaw attivita' li permezz tagħha jfakkru l-Jum Dinji tat-Tfal li ser jiġi iċċelebrat fl-20 ta' Novembru 2016. Il-Kunsill innota l-kontenut.
6. Ċirkulari Numru 09/2016 maħruġa mid-Dipartiment tal-Gvern Lokali intitolata 'Inizjattiva dwar Restawr ta' Postijiet Storiċi 2016'. Din l-inizjattiva hija applikabbli għall-Kunsilli Lokali ta' Malta biss. Il-Kunsill innota l-kontenut.
7. E-mail minghand il-Kunsillier Dr. Christian Zammit li fiha qed jinforma lill-Kunsill li qed jirtira b'effett immedjat il-mozzjoni numru 160 li propona rigward *traffic management plan* għal-lokalita' tax-Xagħra u minflok qieghed jitlob lill-Kunsill sabiex isir *traffic management plan* li jkun ikopri t-toroq kollha ta' madwar il-Pjazza.
8. Ittra minghand Alexander G. Farrugia li fiha qed jipproponi lill-Kunsill Lokali tax-Xagħra sabiex ikellem u jilhaq ftehim max-*Xagħra United FC* u/jew mal-amministraturi tal-grawnd tal-futbol ta' Vjal it-Tmienja ta' Settembru sabiex fil-ġranet tal-Ħdud u l-festi pubbliċi, fil-ħinijiet ta' wara nofsinhar, dan il-grawnd ikun miftuħ għall-pubbliku b'tali mod li l-familji jkunu jistgħu jużaw dan l-ispazju għal-logħob flimkien ma' wliedhom f'post sigur.

Peress li l-grawnd tal-futbol ta' Vjal it-Tmienja ta' Settembru huwa devolut lix-*Xagħra United Football Club*, is-Sindku Joe Cordina propona u l-Kunsill qabel li għandna nġhidu lis-Sur Farrugia sabiex iressaq il-proposta tiegħu quddiem dan il-Kumitat. Fuq proposta tal-Kunsillier Dr. Christian Zammit, ser nitolbu lid-Dipartiment tal-Artijiet sabiex jagħtina kopja tal-ftehim ta' devoluzzjoni li hemm bejn

l-istess Dipartiment u *x-Xagħra United Football Club* sabiex inkunu nistgħu naraw it-termini u l-kundizzjonijiet tiegħu.

9. E-mail mingħand Chantelle Tabone, rappreżentanta tal-MEUSAC, li fiha qed tinforma lill-Kunsilli Lokali b'sessjonijiet ta' konsultazzjoni pubblika rigward il-programm LEADER iffinanzjat minn fondi tal-Unjoni Ewropea. Dawn is-sessjonijiet ser isiru nhar l-Erbgħa 3 ta' Awwissu fis-6pm fil-Fondazzjoni Arka u nhar it-Tlieta 9 ta' Awwissu fis-6.00pm fl-Oratorju Don Bosco, il-Belt Victoria. Is-Sindku Joe Cordina propona u l-Kunsill qabel li għandna ninfurmaw lill-għaqdiet mhux governattivi li għandna fil-lokalita' tagħna b'dawn is-sessjonijiet ta' tagħrif.
10. Ċirkulari Numru 10/2016 maħruġa mid-Dipartiment tal-Gvern Lokali intitolata 'Tagħrif fuq Inizjattivi dwar Faċilitajiet ta' Parkeġġ fil-Lokalitajiet'. L-informazzjoni rikjesta diġa' giet mogħtija mis-Segretarju Eżekuttiv.
11. E-mail mill-MEUSAC li fiha qed jistiedu rappreżentanza mill-Kunsill Lokali sabiex tattendi għal laqgħa pubblika bit-tema 'From Rome to Lisbon and Beyond – the Erasmus Generation in Power' li ser issir nhar il-Ħamis 4 ta' Awwissu 2016 fis-6.30pm fl-Istitut Taljan tal-Kultura fil-Belt Valletta. Il-Kunsill innota l-kontenut.
12. E-mail mingħand Andre Frendo, rappreżentant tas-Sotto-Kumitat tal-Briju tal-festa ta' Marija Bambina, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' li ser isir nhar il-Ħamis 25 ta' Awwissu 2016 fl-ewwel parti ta' Vjal it-Tmienja ta' Settembru. Is-Sur Frendo qed jitlob l-approvazzjoni tal-Kunsill sabiex din l-attivita' tkun tista' tittella' f'din it-triq u jsiru l-arrangamenti meħtieġa sabiex il-latrina pubblika tibqa' miftuħa sa nofs il-lejl.

Is-Sindku Joe Cordina propona u l-Kunsill qabel li għandna nikkollaboraw fl-organizzazzjoni ta' din l-attivita' bi spiża li ma teċċedix is-somma ta' € 200. Il-Kunsill qabel ukoll li għandna nagħtu *n-no objection* tagħna biex tkun tista' tittella' din l-attivita' bil-kundizzjoni li l-applikant iġib il-permessi kollha neċessarji mingħand l-awtoritajiet kompetenti.
13. E-mail mingħand Duncan Xuereb, *Senior Agricultural Officer* fid-Direttorat għas-Saħħa tal-Pjanti, li fiha qed jinforma lill-Kunsill li id-Direttorat qed jagħti l-awtorizzazzjoni tiegħu sabiex isir iż-żbir tas-siġar tal-palm li għandna fil-lokalita' tagħna. Dan ix-xogħol ser isir nhar l-Erbgħa 3 u l-Ħamis 4 ta' Awwissu. Il-Kunsill innota l-kontenut.

14. E-mail minghand George Refalo, Segretarju Eżekuttiv tar-Regjun Ghawdex, li fiha qed jitlob lill-Kunsilli Lokali Ghawdxin sabiex iressqu l-proposti tagħhom għall-Baġit 2017 lir-Regjun Ghawdex sabiex ikunu jistgħu jġu diskussi u approvati sa nhar l-Erbgħa 10 ta' Awwissu 2016. Il-Kunsill innota l-kontenut.
15. E-mail minghand Dr. Renata Formosa, Segretarja tal-Kumitat għall-Ismijiet tat-Toroq fi hdan il-Ministeru għal Ghawdex, li fiha qed tinforma lill-Kunsill Lokali li t-talba tiegħu sabiex sqaq fi Vjal it-Tmienja ta' Settembru jingħata l-isem 'Sqaq L-Iscoots' jew 'Dahlet l-Iscoots' ma gietx approvata peress li l-ewwel preferenza għal inħawi simili ikun l-isem toponamastiku li, f'dan il-każ, imur lura xi ħames mitt sena. Il-Kunsill innota l-kontenut.

Il-Viçi Sindku Aaron Agius irtira mil-laqgħa fit-8.15pm.

Ilmenti mir-residenti:

1. Talba minghand Pawla Galea ta' 5, Triq il-Knisja, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
2. Talba minghand Maria Assunta Bajada ta' 131, Triq it-Tigrija, sabiex issir *bollard* ta' protezzjoni ma' bankina ta' post li għandha fi sqaq fl-istess triq. Ser niċċekkjaw mar-residentia dwar x'qed titlob eżatt.
3. Talba minghand Audrey Buttigieg ta' 'Ir-Razzett', 60, Triq Marsalforn, sabiex titranġa l-bankina ta' quddiem ir-residenza tagħha u ssir rampa ġdida mal-garaxx tal-istess residenza. Il-Kunsill qabel li dan ix-xogħol għandu jsir.
4. Talba minghand Salvino Buttigieg ta' 11, Triq Ta' Gajdoru, sabiex jitkompla x-xogħol ta' bini ta' ħajt tal-kantun fi Triq Ghajn Wajtar. Il-Kunsill qabel li dan ix-xogħol għandu jsir.
5. Talba minghand Victor Sultana ta' 178, Triq Marsalforn, sabiex titranġa r-rampa ta' quddiem ir-residenza tiegħu. Il-Kunsill qabel li dan ix-xogħol għandu jsir.
6. Talba minghand Josef Portelli ta' 'Maple Leaf', Trejjet Ġużeppi Sultana, sabiex jiżdied it-tul tas-sinjali li jipprojbixxu l-ipparkjar quddiem ir-residenza tiegħu minħabba li mhux qed ikun jista' idawwar u jdaħħal il-karozza fil-garaxx. Il-Kunsill qabel li għandna nitolbu lis-Sur Portelli sabiex iġib il-permess ta' sid ir-residenza ta' faċċata tiegħu.

Il-Kunsillier Dr. Joseph Attard irtira mil-laqgħa fit-8.25pm.

7. Talba mingħand Anthony Mifsud ta' 'San Gabriel Court', Block B, Triq l-Għejun, sabiex jiżdiedu l-*hooks* li magħhom jiddendel l-iskart fi-bidu ta' Triq l-Għejun. Il-Kunsill qabel li dawn il-*hooks* għandhom jitwahħlu.
8. Talba mingħand Emmanuel u Victor Bajada ta' 74/75A, Triq Sant'Anton, sabiex isir ffit siment quddiem ir-residenza tagħhom. Il-Kunsill qabel li dan ix-xogħol għandu jsir.
9. Talba mingħand is-Sindku Joe Cordina sabiex jitpoġġew *rafts* jew *platforms* fil-bajja tar-Ramla l-Hamra biex in-nies ikunu jistgħu jitolgħu fuqhom u jaqbz u minn fuqhom għal gol-baħar. Wara diskussjoni, il-Kunsill qabel li għandna nirreferu din it-talba lis-Sinjura Esther Bajada, Direttur fid-Direttorat tat-Turiżmu fil-Ministeru għal Għawdex.
10. Talba mingħand Vitorina Mercieca ta' 35, Triq San Ġuzepp, sabiex isir *communal reserved parking bay* għad-*disabled* quddiem ir-residenza tagħha. Ser niċċekkjaw mar-resident ta' dwar fejn tixtieq eżattament li ssir din ir-*reserved parking bay*.
11. Talba mingħand Daniel Mizzi ta' Mizzi Court, Triq Marsalforn, sabiex isiru sinjali li jipprojbixxu l-ipparkjar madwar metru fuq kull naha tal-garaxx tar-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
12. Talba mingħand Angela Cutajar ta' 'Cutajar House', Triq Għonqa, sabiex titranġa l-bankina quddiem ir-residenza tagħha. Il-Kunsill qabel li dan ix-xogħol għandu jsir.
13. Talba mingħand il-Kunsillier Dr. Kevin Cutajar sabiex jinżabru l-friegħi sporguti 'l barra mill-ħajt ta' siġra li hemm fit-tarf tas-sqaq li jwassal għall-Mithna ta' Kola. Il-Kunsill qabel li dan ix-xogħol għandu jsir mill-ħaddiema assenjati magħna.
14. Talba mingħand il-Kunsillier Dr. Kevin Cutajar sabiex tinżabar is-siġra tal-ħarrub li hemm viċin il-Mithna Ta' Kola. Is-Segretarju Eżekuttiv informa lill-Kunsill li diġa' tlabna għall-permess tat-*Tree Permitting Unit* fi ħdan l-Awtorita' tal-Ippjanar pero' it-talba tagħna ma ġietx aċċettata minħabba li, skont din l-Awtorita', it-talba tagħna mhix ġustifikata.
15. Talba mingħand is-Sindku Joe Cordina sabiex jinxtrow għaxar tankijiet biex jintużaw bhala *dustbins* għal matul Vjal it-Tmienja ta' Settembru matul il-ġranet tal-festa u għal okkażjonijiet oħra matul is-sena. Il-Kunsill qabel li dawn it-tankijiet għandhom jinxtrow.

16. Talba minghand il-Kunsillier Dr. Christian Zammit sabiex il-Kunsill jiċċekkja mas-Sur Mario Saliba, Direttur fil-Ministeru għal Għawdex, dwar fiex waslet l-applikazzjoni għall-fondi Ewropej li l-istess Ministeru issottometta għal xogħol ta' riġenerazzjoni tal-Għar ta' Calypso u ż-żona ta' madwar. Il-Kunsill qabel ma' dan.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tlieta 30 ta' Awwissu 2016 fl-4.00pm b'agenda li tkun komunikata aktar 'il quddiem.

Fi tmiem din il-laqgħa, is-Sindku u l-kunsilliera awguraw lis-Segretarju Eżekuttiv Ivan Attard fl-okkażjoni taż-żwieġ tiegħu li ser isir nhar is-Sibt 6 ta' Awwissu 2016 fil-Knisja Parrokkjali tal-Għasri. Is-Segretarju Eżekuttiv irringrazzja lill-membri tal-Kunsill għall-awguri tagħhom.

Il-laqgħa spiċċat fid-8.45pm.

Joe Cordina
Sindku

Ivan Attard
Segretarju Eżekuttiv